

ಪ್ರವಾದಿ ಚರಿತ್ರೆ - ಹುದೈಬಿಯಾ ಸಂಧಿ

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಿಲಾಫ, ಹರ್ಯಾತ್ ಮಿರ್ಯಾ ಮಸೂರಾ ಅಹ್ಮದ್, ಅವರು ಯು.ಕೆ.ಯ ಇಸ್ಲಾಮಾಬಾದ್‌ನ 'ಮಸ್ಜಿದ್ ಮುಬಾರಕ್' ನಿಂದ 15-11-2024 ರಂದು ನೀಡಿದ ಜುಮುಅ ಖುತ್ಬದ ಸಾರಾಂಶ)



أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ

أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ. بِسْمِ اللَّهِ الرَّحْمَنِ الرَّحِيمِ.

أَهْدِيكَ يَا رَبِّ الْعَالَمِينَ. الرَّحْمَنُ الرَّحِيمُ. مَلِكُ يَوْمِ الدِّينِ. إِيَّاكَ نَعْبُدُ وَإِيَّاكَ نَسْتَعِينُ.

أَهْدِيكَ يَا رَبِّ الْعَالَمِينَ. إِظْطَرُّ الْبَائِسُ الْغَائِبُ عَلَى الْبُطُوبِ عَلَيْهِمْ وَالْظَّالِمِينَ.

(ತಶಹ್ದುದ್, ತಅವ್ಹದ್, ಸೂರತುಲ್ ಫಾತಿಹ ಪಠಿಸಿದ ನಂತರ ಹರ್ಯಾತ್ ಖಿಲಾಫತುಲ್ ಮಸೀಹ್ ಖಾಮಿಸ್ ಅಯ್ಯದಹುಲ್ಲಾಹು ತಆಲಾ ಬಿನಸಾರಿಹಿಲ್ ಅಝೀಝ್, ಹೀಗೆ ಹೇಳಿದರು:)

ಇಂದು ಹುದೈಬಿಯಾ ಸಂಧಿಗೆ ಸಂಬಂಧಿಸಿದ ಪ್ರಸ್ತಾಪವನ್ನು ಪ್ರಾರಂಭಿಸುವೆನು. ಹುದೈಬಿಯ ಸಂಧಿ ಹಿಜರೀ 6, ಧಿಲ್‌ಖಿಅದ ತಿಂಗಳಲ್ಲಿ, ಎಂದರೆ ಕ್ರಿ.ಶ. 628, ಮಾರ್ಚ್‌ನಲ್ಲಿ ನಡೆದಿತ್ತು. ಇದನ್ನು ಹುದೈಬಿಯಾ ಯುದ್ಧವೆಂದೂ ಕರೆಯಲಾಗುತ್ತದೆ. ಹುದೈಬಿಯಾ ಯುದ್ಧದ ಕುರಿತು ಅಲ್ಲಾಹನು ಸೂರಃ ಫತಹ್ ಎಂಬ ಹೆಸರಿನಲ್ಲಿ ಒಂದು ಪೂರ್ತಿ ಅಧ್ಯಾಯವನ್ನು ಅವತೀರ್ಣಗೊಳಿಸಿರುವನು. ಈ ಸೂರತ್ತಿನ ಆರಂಭದ ವಚನಗಳಲ್ಲಿ ಅಲ್ಲಾಹನು ಹೀಗೆ ಹೇಳಿರುವನು: ನಿಜವಾಗಿಯೂ ನಾವು ನಿನಗೆ ಸ್ವಪ್ನವಾದೊಂದು ವಿಜಯವನ್ನು ನೀಡಿರುವೆವು. ನಿನ್ನ ಹಿಂದಿನ ಮತ್ತು ಮುಂದಿನ ಕುಂದುಕೊರತೆಗಳನ್ನು ಅಲ್ಲಾಹನು ನಿನ್ನಿಂದ ಮರೆಮಾಚಲಿಕ್ಕೂ ನಿನ್ನ ಮೇಲೆ ಅವನ ಅನುಗ್ರಹಗಳನ್ನು ಪೂರ್ಣಗೊಳಿಸಲಿಕ್ಕೂ ನಿನ್ನನ್ನು ಸತ್ವಧದಲ್ಲಿ ನಡೆಸಲಿಕ್ಕೂ; ಅಲ್ಲಾಹನು ನಿನಗೆ ಮಹತ್ವದ ಸಹಾಯದಿಂದ ನೆರವಾಗಲಿಕ್ಕೂ ಬೇಕಾಗಿ.

ಹುದೈಬಿಯ ಒಂದು ಬಾವಿಯ ಹೆಸರಾಗಿತ್ತು. ಅದು ಇಸ್ಲಾಮಿನ ಆರಂಭದಲ್ಲಿ ಯಾತ್ರಿಕರಿಗೂ ಹಜ್ಜ್ ತೀರ್ಥಾಟಕರಿಗೂ ಉಪಯುಕ್ತವಾಗುತ್ತಿತ್ತು. ಆದರೆ ಅಲ್ಲಿ ಜನವಾಸವಿರಲಿಲ್ಲ. ಈ ಪ್ರದೇಶ ಮಕ್ಕಾದಿಂದ ಒಂಬತ್ತು ಮೈಲು ದೂರದಲ್ಲಿದೆ. ಹುದೈಬಿಯಾ ಮಕ್ಕಾದ ಪಶ್ಚಿಮ ಭಾಗದ ಗಡಿಪ್ರದೇಶವಾಗಿದೆ.

ಒಂದು ಕನಸಿನ ಆಧಾರದಲ್ಲಿ ಹರ್ಯಾತ್ ಪೈಗಂಬರ್(ಃ) ಹುದೈಬಿಯ ಯಾತ್ರೆಯನ್ನು ಮಾಡಿದ್ದರು ಎಂದು ವರದಿಗಳಿಂದ ಮತ್ತು ಚರಿತ್ರೆಗಳಿಂದ ತಿಳಿದುಬರುತ್ತದೆ. ಹರ್ಯಾತ್ ಪೈಗಂಬರ್(ಃ)ರಿಗೆ ಕನಸಿನಲ್ಲಿ ಹೀಗೆ ತೋರಿಸಲಾಯಿತು: ಹರ್ಯಾತ್ ಪೈಗಂಬರ್(ಃ) ತನ್ನ ಸಹಾಬಿಯರ ಜೊತೆಗೆ ಶಾಂತಿಯ ಸ್ಥಿತಿಯಲ್ಲಿ, ತಮ್ಮ ತಲೆಗಳನ್ನು ಮುಂಡಣ ಮಾಡುತ್ತಾ ಕೂದಲುಗಳನ್ನು ಕತ್ತರಿಸುತ್ತಾ ಮಕ್ಕಾದಲ್ಲಿ ಪ್ರವೇಶಿಸುತ್ತಾರೆ ಮತ್ತು ಹರ್ಯಾತ್ ಪೈಗಂಬರ್(ಃ) ಬೈತುಲ್ಲಾಹ್ ಕಆಬ ಭವನದಲ್ಲಿ ಪ್ರವೇಶಿಸುತ್ತಾರೆ. ಅವರು ಅದರ ಕೀಲಿಗೈಯನ್ನು ಪಡೆಯುತ್ತಾರೆ ಮತ್ತು ಅರಫಾತ್ ಮೈದಾನದಲ್ಲಿ ತಂಗುವವರ ಜೊತೆಗೆ ತಂಗುತ್ತಾರೆ. ಈ ಕನಸಿನ ಆಧಾರದಲ್ಲಿ ಹರ್ಯಾತ್ ಪೈಗಂಬರ್(ಃ)ರ ಜೊತೆಗೆ ಹೊರಡಲು ಅರಬ್ ಮತ್ತು ಆಸುಪಾಸಿನ ಮರಳುಗಾಡಿನ ನಿವಾಸಿಗಳನ್ನು ಕರೆಯಲಾಯಿತು. ಈ ಯಾತ್ರೆಯಲ್ಲಿ ಮುಸ್ಲಿಮರ

ಬಳಿ ಕವಚದಲ್ಲಿ ಹಾಕಲ್ಪಟ್ಟ ಖಡ್ಗಗಳನ್ನು ಹೊರತುಪಡಿಸಿ ಬೇರೆ ಆಯುಧಗಳು ಏನೂ ಇರಲಿಲ್ಲ. ಆ ಕಾಲದಲ್ಲಿ ಪ್ರತಿಯೊಬ್ಬರು ಮನೆಯಿಂದ ಹೊರಡುವಾಗ ತಮ್ಮ ಬಳಿ ಖಡ್ಗವನ್ನು ಇರಿಸುತ್ತಿದ್ದರು. ತಮ್ಮ ಬಳಿ ಖಡ್ಗವಿರುವವನು ಯುದ್ಧ ಮಾಡುವನು ಎಂದೇನೂ ಇಲ್ಲ. ಆಯುಧಗಳನ್ನು ಜೊತೆಗೆ ಕೊಂಡು ಹೋಗದೇ ಇರುವುದರ ಕುರಿತು ಹರ್ಯಾತ್ ಉಮರ್(ರ) ಪ್ರಶ್ನಿಸಿದಾಗ ಹರ್ಯಾತ್ ಪೈಗಂಬರ್(ಃ) ಹೀಗೆ ಹೇಳಿದರು: ನಾನು ಉಮ್ಮ ಮಾಡುವ ಉದ್ದೇಶದಿಂದ ಹೋಗುತ್ತಿದ್ದೇನೆ. ಆದ್ದರಿಂದ ಆಯುಧವನ್ನು ಜೊತೆಯಲ್ಲಿ ಇರಿಸಲು ನಾನು ಇಷ್ಟಪಡುವುದಿಲ್ಲ.

ಹರ್ಯಾತ್ ಪೈಗಂಬರ್(ಃ)ರ ಈ ಕನಸಿನ ಬಗ್ಗೆ ಪ್ರಸ್ತಾಪಿಸುತ್ತಾ ಹರ್ಯಾತ್ ಮಿರ್ಯಾ ಬಶೀರ್ ಅಹ್ಮದ್ ಸಾಹಿಬ್(ರ) ಹೇಳುತ್ತಾರೆ: ಹರ್ಯಾತ್ ಪೈಗಂಬರ್(ಃ) ಈ ಕನಸನ್ನು ಕಂಡ ನಂತರ ಉಮ್ಮಾಗಾಗಿ ತಯಾರಿ ಮಾಡಲು ಸಹಾಬಿಯರೊಡನೆ ಮನವಿ ಮಾಡಿದರು.

ಉಮ್ಮ ಎಂಬುದು ಚಿಕ್ಕ ಮಟ್ಟದ ಹಜ್ಜ್ ಆಗಿದೆ. ಅದರಲ್ಲಿ ಹಜ್ಜಿನಲ್ಲಿ ಮಾಡಲಾಗುವ ಕೆಲವು ಅನುಷ್ಠಾನ ಕರ್ಮಗಳನ್ನು ಉಪೇಕ್ಷಿಸಿ ಕಆಬ ಭವನದ ಪರಿಕ್ರಮಣ ಮತ್ತು ಕುರ್ಬಾನಿಯನ್ನು ಮಾಡಲಾಗುತ್ತದೆ. ಈ ಆರಾಧನೆಗಾಗಿ ವರ್ಷದ ಯಾವುದಾದರೂ ವಿಶಿಷ್ಟವಾದ ದಿನವನ್ನು ನಿಗದಿಪಡಿಸಲಾಗಿಲ್ಲ. ಇದನ್ನು ವರ್ಷದಲ್ಲಿ ಯಾವುದೇ ಸಮಯ ಅಥವಾ ಕಾಲದಲ್ಲಿ ಮಾಡಬಹುದಾಗಿದೆ.

ಹುದೈಬಿಯ ಸಂಧಿಯಲ್ಲಿ ಇದ್ದ ಮುಸ್ಲಿಮರ ಸಂಖ್ಯೆಯ ಕುರಿತು ಅನೇಕ ವರದಿಗಳು ಇವೆ. ಅದರಲ್ಲಿ ಇದರ ಸಂಖ್ಯೆಯನ್ನು ಒಂದು ಸಾವಿರದಿಂದ ಒಂದು ಸಾವಿರದ ಏಳುನೂರು ತನಕವಿತ್ತು ಎಂದು ಹೇಳಲಾಗಿದೆ. ಹುದೈಬಿಯ ಯಾತ್ರೆಯಲ್ಲಿ ಹರ್ಯಾತ್ ಪೈಗಂಬರ್(ಃ)ರ ಜೊತೆಗೆ ಅವರ ಪತ್ನಿಯಾದ ಹರ್ಯಾತ್ ಉಮ್ಮೇ ಸಲ್ಮಾ(ರ) ಇದ್ದರು. ಹರ್ಯಾತ್ ಪೈಗಂಬರ್(ಃ) ಧಿಲ್‌ಖಿಅದ ಮಾಸದ ಆರಂಭದಲ್ಲಿ ಸೋಮವಾರದಂದು ಹೊರಟರು. ಧಿಲ್‌ಹಲೀಫಗೆ ತಲುಪಿ ಅಲ್ಲಿ ಝಹರ್ ನಮಾಝ್ ನಿರ್ವಹಿಸಿದರು. ಅನಂತರ ಕುರ್ಬಾನಿಗಾಗಿ ಎಪ್ಪತ್ತು ಜಾನುವಾರುಗಳನ್ನು ಪಡೆದು ಅವುಗಳಿಗೆ ಹಾರವನ್ನು ಹಾಕಿಸಿದರು. ಅನಂತರ ಒಂಟೆಗಳ ಗೂನುಗಳಿಗೆ ಗುರುತು ಹಾಕಿದರು. ಇತರ ಜಾನುವಾರುಗಳ ಮೇಲೆ ಹರ್ಯಾತ್ ನಾಜಿಯ(ರ) ಎಂಬ ಹೆಸರಿನ ಸಹಾಬಿ ಗುರುತು ಹಾಕಿದರು. ಈ ಯಾತ್ರೆಯಲ್ಲಿ ಮುಸ್ಲಿಮರ ಬಳಿ ಇನ್ನೂರು ಕುದುರೆಗಳು ಇದ್ದುವು.

ಮಿರೈಶಿಯರ ಸ್ಥಿತಿಗಳ ಬಗ್ಗೆ ಮಾಹಿತಿ ಪಡೆಯಲಿಕ್ಕಾಗಿ ಹರ್ಯಾತ್ ಪೈಗಂಬರ್(ಃ) ಒಬ್ಬ ಸುದ್ದಿಗಾರನನ್ನು ಮುಂದಕ್ಕೆ ಕಳುಹಿಸಿದರು. ಇನ್ನಷ್ಟು ಮುಂಜಾಗ್ರತೆ ವಹಿಸಲಿಕ್ಕಾಗಿ ಇಪ್ಪತ್ತು ಸವಾರರ ಒಂದು ಸಂಘವನ್ನು ಕೂಡ ಮುಂದಕ್ಕೆ ಕಳುಹಿಸಿದರು.

ರೋಹ ಎಂಬ ಪ್ರದೇಶಕ್ಕೆ ತಲುಪಿದಾಗ ಅಲ್ಲಿ ಮುಶ್ರಿಕರು ಇರುವುದರ ಬಗ್ಗೆ ಮತ್ತು ಅವರು ದಿಢೀರನೇ ದಾಳಿ ನಡೆಸಬಹುದು ಎಂಬ ಕುರಿತು ಹರ್ಷಾರತ್ ಪೈಗಂಬರ್^(ಸ)ರಿಗೆ ಮಾಹಿತಿ ಲಭಿಸಿತು. ಆಗ ಹರ್ಷಾರತ್ ಪೈಗಂಬರ್^(ಸ) ಹರ್ಷಾರತ್ ಅಬೂಖತ್ತಾದ ಅನ್ನಾರಿ^(೮)ರನ್ನು ಸಹಾಬಿಯರ ಒಂದು ಸಂಘದೊಂದಿಗೆ ಕಳುಹಿಸಿದರು.

ಈ ಯಾತ್ರೆಯ ವೇಳೆ ಹರ್ಷಾರತ್ ಪೈಗಂಬರ್^(ಸ) ಒಂದು ನೀರಿನ ಪಾತ್ರೆಯಿಂದ ವುಝೂ ಮಾಡುತ್ತಿದ್ದಾಗ ಜನರು ಹರ್ಷಾರತ್ ಪೈಗಂಬರ್^(ಸ)ರ ಸುತ್ತ ಬಂದು ಸೇರಿದರು. ಏನಾಯಿತು ಎಂದು ಹರ್ಷಾರತ್ ಪೈಗಂಬರ್^(ಸ) ಕೇಳಿದರು. ಸಹಾಬಿಯರು ಹೇಳಿದರು: ನಿಮ್ಮ ಬಳಿಯಲ್ಲಿರುವ ಈ ನೀರನ್ನು ಹೊರತುಪಡಿಸಿ ನಮ್ಮಲ್ಲಿ ಯಾರ ಬಳಿಯಲ್ಲೂ ಕುಡಿಯಲೋ ವುಝೂ ಮಾಡಲೋ ಬೇರೆ ನೀರು ಇಲ್ಲ. ಇದನ್ನು ಆಲಿಸಿದಾಗ ಹರ್ಷಾರತ್ ಪೈಗಂಬರ್^(ಸ) ಆ ಪಾತ್ರೆಯಲ್ಲಿ ತನ್ನ ಕೈಯನ್ನು ಇರಿಸಿದರು. ಆಗ ಹರ್ಷಾರತ್ ಪೈಗಂಬರ್^(ಸ)ರ ಬೆರಳುಗಳ ನಡುವಿನಿಂದ ನೀರಿನ ಚಿಲುಮೆ ಹೊರಡಲು ತೊಡಗಿತು. ಹರ್ಷಾರತ್ ಜಾಬಿರ್^(೯) ಹೇಳುತ್ತಾರೆ: ನಾವು ಆ ನೀರನ್ನು ಕುಡಿದೆವು ಮತ್ತು ವುಝೂ ಮಾಡಿದೆವು. ನಮ್ಮ ಸಂಖ್ಯೆ ಒಂದು ಲಕ್ಷದಷ್ಟು ಇದ್ದರು ಕೂಡ ಆ ನೀರು ನಮಗೆ ಸಾಕಾಗುತ್ತಿತ್ತು.

ಹರ್ಷಾರತ್ ಮಸೀಹ್ ಮೌಲೂದ್^(೧೦) ಅದ್ಭುತ ದೃಷ್ಟಾಂತಗಳಿಗೆ ಸಂಬಂಧಿಸಿ ಹೇಳುತ್ತಾರೆ: ಲಿಕಾ ಎಂಬ ಪದವಿಗೆ ತಲಪುವಾಗ ಮನುಷ್ಯನಿಂದ ಮಾನುಷಿಕ ಶಕ್ತಿಗಳಿಗೆ ಮೀರಿದ ಕಾರ್ಯಗಳು ಕೆಲವೊಮ್ಮೆ ನಡೆಯುತ್ತವೆ. ಅವು ದೈವಿಕ ಶಕ್ತಿಗಳ ವಿಧವನ್ನು ತನ್ನೊಳಗೆ ಇರಿಸಿರುತ್ತವೆ. ತನ್ನ ವೈಯಕ್ತಿಕ ಶಕ್ತಿಯಿಂದ ಅನೇಕ ಅದ್ಭುತ ದೃಷ್ಟಾಂತಗಳನ್ನು ಹರ್ಷಾರತ್ ಪೈಗಂಬರ್^(ಸ) ತೋರಿಸಿದ್ದರು. ಅವುಗಳ ಜೊತೆಗೆ ಯಾವುದೇ ದುಆ ಇದ್ದಿರಲಿಲ್ಲ.

ಮುಸ್ಲಿಮರು ಯುದ್ಧದ ಉದ್ದೇಶದಿಂದ ಅಲ್ಲ, ಬದಲಾಗಿ ಕಲ್ಬ ಭವನವನ್ನು ಸಂದರ್ಶಿಸುವ ಉದ್ದೇಶದಿಂದ ಮಕ್ಕಾಗೆ ಬರುತ್ತಿದ್ದಾರೆ ಎಂದು ಖುರೈಶಿಗಳಿಗೆ ಗೊತ್ತಾಯಿತು. ಆದರೂ ಮುಸ್ಲಿಮರನ್ನು ಮಕ್ಕಾಗೆ ಪ್ರವೇಶಿಸುವುದರಿಂದ ತಡೆಯಲು ಅವರು ನಿರ್ಧರಿಸಿದರು. ಖುರೈಶಿಯರು ಯುದ್ಧಕ್ಕಾಗಿ ಬಹಳ ದೊಡ್ಡ ಸೇನೆಯನ್ನು ತಯಾರಿಸಿರುವರು ಮತ್ತು ಕಲ್ಬಿಗೆ ಪ್ರವೇಶಿಸುವುದರಿಂದ ಅವರು ತಡೆಯುವರು ಎಂಬ ಮಾಹಿತಿ ಹರ್ಷಾರತ್ ಪೈಗಂಬರ್^(ಸ)ರಿಗೆ ಮುಟ್ಟಿತು. ಇದನ್ನು ಕೇಳಿದಾಗ ಹರ್ಷಾರತ್ ಪೈಗಂಬರ್^(ಸ) ಜನರೊಡನೆ ಸಮಾಲೋಚನೆ ನಡೆಸಿ ಕಲ್ಬದ ಕಡೆಗೆ ಯಾತ್ರೆಯನ್ನು ಮುಂದುವರಿಸಿದರು.

ಹುದೈಬಿಯ ಕಣಿವೆಗೆ ತಲುಪಿದಾಗ ಹರ್ಷಾರತ್ ಪೈಗಂಬರ್^(ಸ)ರ ಒಂಟಿಯಾದ ಖಿಸ್ವ ಕುಳಿತುಕೊಂಡಿತು. ಅದನ್ನು ಎಬ್ಬಿಸಲು ಪ್ರಯತ್ನಿಸಲಾದರೂ ಅದು ಮುಂದಕ್ಕೆ ಹೋಗಲಿಲ್ಲ. ಖಿಸ್ವ ಹಠಮಾಡುತ್ತಿದೆ ಎಂದು ಜನರು ಹೇಳಿಕೊಂಡರು. ಹರ್ಷಾರತ್ ಪೈಗಂಬರ್^(ಸ) ಹೇಳಿದರು: ಖಿಸ್ವ ಹಠ ಮಾಡುತ್ತಿಲ್ಲ. ಅದಕ್ಕೆ ಹಠ ಹಿಡಿಯುವ ಅಭ್ಯಾಸವೂ ಇಲ್ಲ. ಸತ್ಯದಲ್ಲಿ ಆನೆಗಳನ್ನು ತಡೆಯುವ ಪರಿಶುದ್ಧ ದೇವನಾದ ಅಲ್ಲಾಹನು ಅದನ್ನು ತಡೆದಿರುವನು. ಯಾರ ಕೈಯಲ್ಲಿ ನನ್ನ ಜೀವವಿದೆಯೋ ಆ

ಅಲ್ಲಾಹನ ಆಣೆ! ಅಲ್ಲಾಹನ ಪರಿಶುದ್ಧ ಸ್ಥಳಗಳ ಗೌರವವನ್ನು ಉದ್ದೇಶಿಸಿ ಖುರೈಶಿಯರು ಏನು ಅವಶ್ಯಪಟ್ಟರೂ ನಾನು ಖಂಡಿತವಾಗಿಯೂ ನೀಡುವೆನು. ಅನಂತರ ಹರ್ಷಾರತ್ ಪೈಗಂಬರ್^(ಸ) ಒಂಟಿಯನ್ನು ಸ್ವಲ್ಪ ಗದರಿಸಿದಾಗ ಅದು ಎದ್ದು ನಿಂತಿತು.

ಹುದೈಬಿಯದ ಬಳಿ ಸ್ವಲ್ಪ ನೀರು ಇರುವ ಒಂದು ಕೊಳದ ಸಮೀಪ ಮುಸ್ಲಿಮರು ತಂಗಿದರು. ಜನರು ಕೊಳದಿಂದ ನೀರು ತೆಗೆಯಲು ತೊಡಗಿದರು. ಅದು ಸ್ವಲ್ಪ ಸಮಯದಲ್ಲೇ ಬತ್ತಿ ಹೋಯಿತು. ಹರ್ಷಾರತ್ ನಾಜಿಯ^(೧೧) ಹೇಳುತ್ತಾರೆ: ನೀರಿನ ಕೊರತೆಯ ದೂರು ಮುಟ್ಟಿದಾಗ ಹರ್ಷಾರತ್ ಪೈಗಂಬರ್^(ಸ) ನನ್ನನ್ನು ಕರೆದರು. ತನ್ನ ಬತ್ತಳಿಕೆಯಿಂದ ಒಂದು ಬಾಣವನ್ನು ತೆಗೆದು ನನಗೆ ಕೊಟ್ಟರು. ಅನಂತರ ಚಿಲುಮೆಯ ಸ್ವಲ್ಪ ನೀರನ್ನು ಒಂದು ತೊಟ್ಟಿಯಲ್ಲಿ ಪಡಕೊಂಡರು. ಹರ್ಷಾರತ್ ಪೈಗಂಬರ್^(ಸ) ವುಝೂ ಮಾಡಿ ಬಾಯಿ ಮುಕ್ಕಳಿಸಿ ತೊಟ್ಟಿಗೆ ಹಾಕಿದರು. ಅನಂತರ ಹೀಗೆ ಹೇಳಿದರು: ಇದನ್ನು ಒಣಗಿದ ಕೊಳಕ್ಕೆ ಹಾಕು ಮತ್ತು ಅದರ ನೀರಿಗೆ ಈ ಬಾಣವನ್ನು ಹೂತು ಹಾಕು. ನಾನು ಹಾಗೆಯೇ ಮಾಡಿದೆ. ಹರ್ಷಾರತ್ ಪೈಗಂಬರ್^(ಸ)ರನ್ನು ಸತ್ಯದೊಂದಿಗೆ ಕಳುಹಿಸಿದ ಆ ಅಲ್ಲಾಹನ ಆಣೆ, ನಾನು ಬಹಳ ಶ್ರಮಪಟ್ಟು ಆ ಕೊಳದಿಂದ ಹೊರಗೆ ಬರಬೇಕಾಗಿ ಬಂತು. ನೀರು ನನ್ನನ್ನು ಎಲ್ಲ ಕಡೆಯಿಂದಲೂ ಸುತ್ತುವರೆದಿತ್ತು. ಪಾತ್ರೆಯಲ್ಲಿ ನೀರು ಕುದಿಯುವ ಹಾಗೆ ನೀರು ಚಿಮ್ಮುತ್ತಿತ್ತು. ಕೊನೆಗೆ ನೀರು ಮೇಲಕ್ಕೆ ಏರಿತು ಮತ್ತು ದಡದ ತನಕ ತಲುಪಿತು. ಜನರು ಅದರ ಅಂಚುಗಳಿಂದ ನೀರು ತುಂಬಿಸುತ್ತಿದ್ದರು. ಎಷ್ಟೆಂದರೆ ಅವರಲ್ಲಿ ಕೊನೆಯ ವ್ಯಕ್ತಿ ಕೂಡ ತನ್ನ ಬಾಯಾರಿಕೆಯನ್ನು ನೀಗಿಸಿದನು.

ಹರ್ಷಾರತ್ ಮಿರ್ಝಾ ಬಶೀರ್ ಅಹ್ಮದ್ ಸಾಹಿಬ್^(೧೨) ಈ ವೇಳೆಯ ಒಂದು ಮಳೆಯ ಬಗ್ಗೆಯೂ ಹೀಗೆ ಪ್ರಸ್ತಾಪಿಸಿರುವರು: ಅದೇ ರಾತ್ರಿ ಮಳೆಯೂ ಬಂತು. ಫಜ್ ನಮಾಝಿಗಾಗಿ ಹರ್ಷಾರತ್ ಪೈಗಂಬರ್^(ಸ) ಬಂದಾಗ ಮೈದಾನವು ನೀರಿನಿಂದ ತುಂಬಿತ್ತು. ಹರ್ಷಾರತ್ ಪೈಗಂಬರ್^(ಸ) ಸಹಾಬಿಯರೊಡನೆ ಮುಗುಳ್ಳುಗುತ್ತಾ ಹೀಗೆ ಹೇಳಿದರು: ಈ ಮಳೆಯ ವೇಳೆ ನಿಮ್ಮ ಪ್ರಭು ಯಾವ ಆದೇಶ ನೀಡಿರುವನು ಎಂದು ನಿಮಗೆ ಗೊತ್ತಿದೆಯೇ? ಅಲ್ಲಾಹನು ಮತ್ತು ಅವನ ಪ್ರವಾದಿಯೇ ಹೆಚ್ಚು ಬಲ್ಲರು ಎಂದು ಸಹಾಬಿಯರು ರೂಢಿಯಂತೆ ಹೇಳಿದರು. ಹರ್ಷಾರತ್ ಪೈಗಂಬರ್^(ಸ) ಹೀಗೆ ಹೇಳಿದರು: ಅಲ್ಲಾಹನು ಹೇಳುತ್ತಾನೆ - ನನ್ನ ದಾಸರಲ್ಲಿ ಕೆಲವರು ಇಂದಿನ ಬೆಳಿಗ್ಗೆಯನ್ನು ನಿಜವಾದ ಸತ್ಯವಿಶ್ವಾಸದೊಂದಿಗೆ ಕಳೆದಿರುವರು. ಆದರೆ ಕೆಲವರು ಸತ್ಯನಿಷೇಧದ ಸ್ಥಿತಿಯಲ್ಲಿ ಚಂಚಲಚಿತ್ತರಾದರು. ಅದು ಹೇಗೆಂದರೆ, ಅಲ್ಲಾಹನ ಅನುಗ್ರಹ ಮತ್ತು ಕೃಪೆಯಿಂದ ಮಳೆ ಬಂತು ಎಂದು ಹೇಳಿದವರು ತಮ್ಮ ಸತ್ಯವಿಶ್ವಾಸದಲ್ಲಿ ನೆಲೆನಿಂತರು. ಈ ಮಳೆ ಇಂತಿಂತಹ ನಕ್ಷತ್ರಗಳ ಪ್ರಭಾವದಿಂದ ಬಂದಿತು ಎಂದು ಹೇಳಿದವರು ನಿಸ್ಸಂಶಯವಾಗಿಯೂ ಚಂದ್ರ, ಸೂರ್ಯನ ವಿಶ್ವಾಸಿಯಾದರು. ಅವರು ಅಲ್ಲಾಹನನ್ನು ನಿಷೇಧಿಸಿದರು. ಏಕದೇವ ವಿಶ್ವಾಸದ ಸಂಪತ್ತಿನಿಂದ ತುಂಬಿರುವ ಹರ್ಷಾರತ್ ಪೈಗಂಬರ್^(ಸ) ಈ ಉಪದೇಶದಿಂದ ಸಹಾಬಿಯರಿಗೆ

ನೀಡಿದ ಪಾಠವೇನೆಂದರೆ, ನಿಸ್ಸಂಶಯವಾಗಿಯೂ ಕಾರ್ಯ ಕಾರಣಗಳ ಆಧಾರದಲ್ಲಿ ಅಲ್ಲಾಹನು ಈ ಲೋಕದ ಕಾರ್ಯಗಳನ್ನು ನಡೆಸಲು ಅನೇಕ ವಿಧದ ಕಾರಣಗಳನ್ನು ನಿಶ್ಚಯಿಸಿದ್ದಾನೆ. ಮಳೆ ಇತ್ಯಾದಿಗಳ ವಿಷಯದಲ್ಲಿ ಆಕಾಶ ಕಾಯಗಳ ಪ್ರಭಾವವನ್ನು ನಿರಾಕರಿಸಲಾಗದು. ಆದರೆ ನಿಜವಾದ ತೌಹೀದ್ ಅಥವಾ ಏಕದೇವ ವಿಶ್ವಾಸ ಏನೆಂದರೆ, ಮಧ್ಯದಲ್ಲಿ ಕಾಣಲ್ಪಡುವ ಕಾರಣಗಳು ಇದ್ದೂ ಅನೇಕ ಮರೆಗಳ ಹಿಂದೆ ಇರುವ ಅಲ್ಲಾಹನೆಂಬ ಅಸ್ತಿತ್ವವನ್ನು ಮನುಷ್ಯನು ಗಮನಿಸದೇ ಇರಬಾರದು. ಅವನು ಈ ಲೋಕವೆಂಬ ಕಾರ್ಖಾನೆಯ ಮೂಲ ಕಾರಣವಾಗಿದ್ದಾನೆ. ಅವನಿಲ್ಲದೇ ಹೋದರೆ ಬಾಹ್ಯವಾದ ಕಾರಣಗಳಿಗೆ ಒಂದು ಸತ್ತ ಕೀಟಕ್ಕಿಂತ ಹೆಚ್ಚಿನ ಬೆಲೆಯಿಲ್ಲ.

(ಹುಝೂರ್ ಹೇಳಿದರು:) ಹುದೈಬಿಯಿಗೆ ಸಂಬಂಧಿಸಿ ಇನ್ನೂ ಸ್ವಲ್ಪ ವಿವರಣೆ ಬಾಕಿಯಿದೆ. ಅದನ್ನು ಮುಂದಿನ ಬಾರಿ ವಿವರಿಸಲಾಗುವುದು - ಇನ್‌ಶಾ ಅಲ್ಲಾಹ್. ಈಗ ನಾನು ಕೆಲವು ದಿವಂಗತರ ಬಗ್ಗೆ ಪ್ರಸ್ತಾಪಿಸುತ್ತೇನೆ ಮತ್ತು ಜುಮಾ ನಮಾಝಿನ ನಂತರ ಅವರ ಜನಾರ್ಘು ನಮಾಝ್ ನಿರ್ವಹಿಸುವೆನು.

ಮೊದಲ ಪ್ರಸ್ತಾಪ ಬಾಂಗ್ಲಾದೇಶದ ಮುಹಮ್ಮದ್ ಅಬ್ದುಲ್ಲಾಹ್ ವಹಾಬ್ ಸಾಹಿಬ್‌ರ ಪುತ್ರ ಶಹರ್‌ಯಾರ್ ರಕೀನ್ ಶಹೀದ್ ಅವರದ್ದಾಗಿದೆ. ಆಗಸ್ಟ್ 5ರಂದು ಸರ್ಕಾರ ಪದಚ್ಯುತಗೊಂಡ ನಂತರ ದೇಶದಲ್ಲಿ ಅಸ್ತವ್ಯಸ್ತತೆ ಉಂಟಾದಾಗ ಅಹ್ಮದಿಯತ್ತಿನ

ವಿರೋಧಿಗಳು ಅದರಿಂದ ಲಾಭ ಪಡೆಯುತ್ತಾ ಅಹ್ಮದ್ ನಗರ್ ಜಮಾಅತಿನ ಮೇಲೆ ದಾಳಿ ನಡೆಸಿದರು. ಎದುರಾಳಿಗಳು ಅಹ್ಮದಿಯರ ಮನೆಗಳನ್ನು ಸುಡುತ್ತಾ ಜಾಮಿಅ ಅಹ್ಮದಿಯಾ ಮತ್ತು ಜಲ್ಲ ಗಾಹ್‌ನ ಕಡೆಗೆ ಬಂದರು. ಅವರಿಗೆ ಜಾಮಿಅ ಅಹ್ಮದಿಯಾಗೆ ಪ್ರವೇಶಿಸಲು ಸಾಧ್ಯವಾಗಲಿಲ್ಲ. ಆದರೆ ಜಲ್ಲ ಗಾಹ್‌ನ ಹಿಂದಿನ ಭಾಗದಲ್ಲಿ ಡ್ಯೂಟಿಯಲ್ಲಿದ್ದ ಖುದ್ದಾಮರನ್ನು ಸುತ್ತುವರೆದರು ಮತ್ತು ಅವರ ಮೇಲೆ ಹಲ್ಲೆ ನಡೆಸುತ್ತಾ ಇದ್ದರು. ಈ ವೇಳೆ ಶಹರ್‌ಯಾರ್‌ನ ತಲೆಗೆ ತೀವ್ರ ಗಾಯ ಉಂಟಾಯಿತು. ಮೂರು ತಿಂಗಳ ಚಿಕಿತ್ಸೆಯ ನಂತರ ಕೊನೆಗೆ ನವೆಂಬರ್ 8 ರಂದು ಕೇವಲ ಹದಿನಾರನೇ ವಯಸ್ಸಿನಲ್ಲಿ ಶಹೀದ್ ಆದರು. ಇನ್ನೂ ಲಿಲ್ಲಾಹಿ ವ ಇನ್ನೂ ಇಲೈಹಿ ರಾಜಿಊನ್. ಅವರು ವಖ್ಲೇ ನೌ ಯೋಜನೆಯಲ್ಲಿ ಭಾಗಿಯಾಗಿದ್ದರು. ದಿವಂಗತರು ತಂದೆ ತಾಯಂದಿರನ್ನಲ್ಲದೇ ತಾತ, ಅಜ್ಜಿ, ಸಹೋದರಿ ಮತ್ತು ಇಬ್ಬರು ಸಹೋದರರನ್ನು ಅಗಲಿರುವರು.

ಎರಡನೇ ಪ್ರಸ್ತಾಪ ಕಬಾಬೀರ್‌ನ ಅಬ್ದುಲ್ಲಾಹ್ ಅಸದ್ ಔದ ಸಾಹಿಬ್‌ರದ್ದಾಗಿದೆ. ದಿವಂಗತರು ಉನ್ನತ ಮಟ್ಟದ ಲೇಖಕರಾಗಿದ್ದರು. ದಿವಂಗತರು ಬಹಳ ನಿಷ್ಠಾವಂತ, ಅಭಿಮಾನಿ ಮತ್ತು ಜಮಾಅತಿನ ನಿಜವಾದ ಸೇವಕರಾಗಿದ್ದರು. (ದಿವಂಗತರ ಮಗ್‌ಫಿರತ್ ಮತ್ತು ಉನ್ನತ ಪದವಿಗಳಿಗಾಗಿ ಹುಝೂರ್ ದುಆ ಮಾಡಿದರು.)

الْحَمْدُ لِلَّهِ نَحْمَدُهُ وَنَسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ
مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يَضِلَّهُ
فَلَا هَادِيَ لَهُ ۗ وَنَشْهَدُ أَنْ لَا إِلَهَ إِلَّا اللَّهُ وَنَشْهَدُ أَنَّ مُحَمَّدًا عَبْدُهُ وَرَسُولُهُ
عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى
وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ ۗ اذْكُرُوا اللَّهَ
يَذْكُرْكُمْ وَادْعُوهُ يُسْتَجِبْ لَكُمْ وَلِذِكْرِ اللَّهِ أَكْبَرُ.

Friday Sermon delivered by Hadrath Khaleefatul Masih Al Khamis(atba)

At, 'Masjid Mubarak', Islamabad, Tilford, U.K. On 15-11-2024

Summarized by Majlis Ansarullah Bharat

Kannada Translation: Moulavi Inamullah for Kannada Desk, Qadian

Reviewed by: M.P Ibrahim | **Layout:** Basheer K.P. Manjeshwar

Published By: Kannada Isha'at Team for Nazarath Nashr-O-Isha'ath, Qadian

Email: khutuba.kannada@gmail.com

You can find all the Sermons archived at: www.alislam.org/friday-sermon